

---

Bharatam Atmanirbharam

భారతమాతృనిర్భరమ్

Document Information



---

Text title : BhAratam Atmanirbharam

File name : bhAratamAtmanirbharam.itx

Category : misc, sanskritgeet, hkmeher

Location : doc\_z\_misc\_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Svasti-Kavitanjalih (Sanskrit Gitikavya)

Acknowledge-Permission: Dr. Harekrishna Meher

Latest update : December 17, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2023

*sanskritdocuments.org*

---



భారతమాతృనిర్భరమ్



అస్మాకమేతస్య పవిత్ర-ధామ్నా  
విఖ్యాత-నామ్నః ప్రియ-భారతస్య ।  
శ్రుతం చిరం సాంస్కృతికం మహత్త్వం  
వ్యక్తం హి దేశాత్మబలం జగత్కామ్ ॥ ౧ ॥

ఆస్మాకీనం భారతం జన్మభూమిః  
పూజ్యం సర్వైః భారతం కర్మభూమిః ।  
తస్యామేవం స్వావలమ్బో విధేయః  
స్వీయోద్వేగైః సౌఖ్యరాశిః ప్రదేయః ॥ ౨ ॥

అర్థోఽస్తి మూలం ఖలు జీవికాయా  
ధ్యానం ప్రదేయం సుతరాం తదర్థమ్ ।  
నార్థం వినా జీవనమస్తి సార్థం  
మూల్యం యతోఽర్థస్య మహత్ ప్రశస్యమ్ ॥ ౩ ॥

గృహే కుటుంబ-ప్రతిపోషణార్థం  
సన్న్యర్థలాభాయ జనాః కృతోద్యమాః ।  
కృత్వా నిశాహం నితరాం పరిశ్రమం  
విత्तం స్వయోగ్యం సముపార్జితం క్షమాః ॥ ౪ ॥

శ్రమస్య మూల్యం భవతీహ నాల్పం  
జానాతి కర్మీ నిజ-మర్మగాథామ్ ।  
క్షేత్రేష్వనేకేషు జనః శ్రమస్య వై  
సమ్యక్ ప్రకుర్యాద్ వినియోగమేవమ్ ॥ ౫ ॥

న సర్వదాఽన్యోపరి నిర్భరత్వం  
కామ్యం హి లోకే వివిధే ప్రసజ్గే ।  
స్వాత్మావలమ్బి లభతే స్వబుద్ధ్యా  
మోదం ప్రతోషం ద్రవిణం చ గౌరవమ్ ॥ ౬ ॥

యాఞ్ఞా పరేషాం పురతో న శోభనా  
హస్తప్రసారస్తనుతే స్వదీనతామ్ ।  
తదాత్మనైవాత్మన ఇష్ట-సాధనం  
కుర్యాద్ యథాశక్తి జనో వివేకవాన్ ॥ ౭॥

ధర్మో హి కర్మాచరణం స్వకీయం  
తత్రైవ చిత్తం సునివేశయేన్ నరః ।  
స్వకర్మ-సక్తిః ఖలు గౌరవావహా  
స్వకర్మయోగః సతతం శుభాస్పదమ్ ॥ ౮॥

జ్ఞాన-కర్మ-భక్తిమార్గ-మాధ్యమేన నిశ్చితం  
స్వావలంబ్యశీలతా హి భారతే విరాజతామ్ ।  
హార్దికీ సహాయతా సుగీయతాం పరస్పరం  
నూతనం చిరన్తనం స్వభారతం విరాజతామ్ ॥ ౯॥

స్వనిర్భరత్వే నిజ-దేశ-ముద్రాః  
స్థాస్యన్తి నూనం నిజ-దేశమధ్యే ।  
స్వదేశి-వస్తు ప్రతి లోక-చిత్తం  
భవేత్ సమాకర్షితమేవ నిత్యమ్ ॥ ౧౦॥

వైదేశికం వస్తు విహాయ కార్యః  
స్వదేశి-వస్తు-వ్యవహార ఏవమ్ ।  
ఆర్థవ్యవస్థా సుదృఢా తతో భవేత్  
స్వనిర్భరత్వే సతి భారతే నః ॥ ౧౧॥

ఉద్యోగ-సంస్థా బృహతీ భవేన్ నవా  
క్షుద్రాపి దేశే వివిధా భవిష్యతి ।  
జనా నియుక్తిం సుతరాం లభేరన్  
స్వల్పే చ శిల్పేఽప్యథవా విశాలే ॥ ౧౨॥

ఆవశ్యకీం చార్థ-సహాయతాం వై  
కర్తుం సయత్నాః ప్రియ-సర్వకారాః ।  
స్వేచ్ఛానుసారం హ్యానుకూలమిష్టం  
చేష్యన్తి కార్యం నిజ-దేశవాసినః ॥ ౧౩॥

దేశే స్వకే నాగరికా హి భారతే

ప్రాప్సున్తి సామర్థ్యముపార్జనార్థమ్ ।  
అనేన వృద్ధిం నిజ-కర్మదక్షతా  
యాతా స్వకార్యేషు జనస్య కుర్వతః ॥ ౧౪॥

త్యక్త్వా స్వరాజ్యం సముపార్జనార్థం  
గస్తవ్యమన్యత్ర న భావి జీవితమ్ ।  
స్థిత్యా స్వరాజ్యే ప్రతిభాం వికాశయన్  
జనో భవేద్ వై గృహే చాత్మనిర్భరః ॥ ౧౫॥

భవేత్ సమేషాం సహభాగితా మిథః  
పరస్పరం సమ్భవితా సహాయతా ।  
కేన్ద్రస్య రాజ్యస్య చ సర్వకారాః  
సర్వే సహాయా భవితార ఏవమ్ ॥ ౧౬॥

జనాః ప్రకామం స్వయమేవ కౌశలం  
కార్యే స్వదేశే వివిధే లభేరన్ ।  
అభీష్ట-కర్మాదిషు సన్నియుక్తాః  
స్వీయావలమృం గమితారో నన్దితాః ॥ ౧౭॥

- రచయితా : డా॥ హరేకృష్ణ-మేహేరః

Copyright Dr.Harekrishna Meher

---

*Bharatam Atmanirbharam*

pdf was typeset on December 17, 2023

Please send corrections to [sanskrit@cheerful.com](mailto:sanskrit@cheerful.com)

